

# Tana mo e Sivi Fiká

## Fai 'e Lucy Stevenson

'Ū Makasini 'a e Siasí  
(Makatu'unga 'i ha talanoa mo'oni)  
"Lotu ma'u ai pē, ko'e'uhí ke  
ke lava 'o ikuna" (Tokāteline  
mo e Ngaahi Fuakava 10:5).

**N**a'e ui atu 'a Mama,  
"Tana. Kuó ke maau ki  
he akó? Ko e taimi lau folo-  
folá 'eni!"

"Ko 'eni te u 'alu atu!"  
Na'e fa'o 'e Tana 'ene pepa  
fiká ki he'ene kato naunau  
lanu faka'ofó'ofá pea áfei ia  
'i hono umá.

Na'e ako ma'uloto 'e Tana  
mo hono fāmilí ha veesi folo-  
fola fo'ou he uike kotoa. Ko e 'aho takitaha kimu'a pea  
nau mavahe ki he akó, na'a nau fakaangaanga fakataha  
hono lau iá. Na'e pehē 'e Mama 'oku hangē hono ako ha  
veesi folofola fo'ou ko hono ma'u ha kaungāme'a fo'ou.  
"Ko e taimi pē 'okú ke ma'uloto aí, 'oku 'i ai ia 'i ha taimi  
pē te ke fie ma'u ai."

Na'e tu'u 'a Tana mo hono ongo ki'i tehiná 'i he ve'e  
matapaá 'o toutou lau e veesi ki he uike ní. Na'e to'o ia  
mei he Tokāteline mo e Ngaahi Fuakavá.

Na'a nau lea fakataha, "Lotu ma'u ai pē, ko'e'uhí ke ke  
lava 'o ikuna."

"Ko e hā 'ene 'uhinga 'ke ke lava 'o ikuna?" Ko e  
fehu'i ange ia 'a Tatiana ko e tokoua 'o Taná.

"Oku 'uhinga ia te ke lava 'o fakahoko e ngaahi me'a  
faingata'á!" Ko Tana ange ia.



Na'e kamo 'a Mama.  
"I he taimi 'oku tau lotu aí,  
'e tokoni'i kitautolu 'e he  
Tamai Hēvaní."

Na'e toutou lau 'e Tana e  
folofolá 'i he'ene fakakau-  
kau 'i he'ene fakavave atu ki  
he akó.

Kimui ange 'i he 'aho ko  
iá, na'e tu'u e faiako 'a Taná  
'i mu'a 'i he loki akó 'o ofi  
ki he fuka Kwatemala lanu  
pulū mo hinehiná. Na'e pehē

'e Señora Molalesi, "Taimi ke fai ho'omou sivi fiká." Na'e  
kamata ke ne tufa ha 'ū la'ipepa.

Na'e sai'ia 'a Tana 'i he fiká. Pea na'a ne poto ai! Kuó  
ne ako mālohi ki he sivi, pea na'a ne 'ilo'i te ne lava 'o  
fakahoko lelei ia.

Na'e to'o 'e Tana 'ene penivahevahé pea kamata 'ene  
tohi. Na'a ne ongo'i fiemālie ki he'ene ngaahi talí. Pea  
na'a ne a'u leva ki he 'ū fehu'i fakamuimuí. Na'e mātu'aki  
faingata'a ia. Na'e 'ikai ke ne manatu'i e founga hono  
fakahokó!

Na'e ongo'i tailiili 'a Tana. Te ne faka'osi fēfē 'ene  
sivi fiká? Na'a ne kuku 'ene penivahevahé mo toe lau e  
fehu'i hono hokó.

Pea na'e ha'u ha fakakaukau kiate ia. "Lotu ma'u ai  
pē, ko'e'uhí ke ke lava 'o ikuna . . ."



Na'e mihi 'e Tana 'ene mānavá. Na'a ne kuikui pea  
fai ha lotu fakalongolongo 'i hono lotó. *Tamai Hēvani,*  
*kātaki 'o tokoni mai ke u manatu'i e me'a kuó u akó.*  
*Kātaki 'o tokoni mai ke u fakahoko lelei 'a e sivi ko 'eni.*

Na'e toe sio 'a Tana ki he'ene la'ipepá. Na'a ne sio ki  
he 'ū fehu'i na'a ne 'osi solová. Peá ne toe sio leva ki he  
'ū fehu'i faingata'á. Na'e kamata ke ne manatu'i e founga  
hono fika'i kinautolú! Na'e mole atu 'ene ongo'i tailiili.  
Na'a ne toe mihi'i 'ene mānavá pea kamata 'ene fiká.

Na'e fiefia 'a Tana he tuku 'a e akó ke talanoa ki hono  
fāmilí fekau'aki mo e me'a na'e hokó.

Na'e pehē 'e Tana, "Na'e 'ikai ke u manatu'i e founga  
ke fika'i 'aki ha ni'ihí 'o e ngaahi fiká he kamata. Ka na'a  
ku fakakaukau leva ki he folofola na'a tau lau ma'uloto.  
Na'a ku fai ha lotu, pea na'e tokoni'i au 'e he Tamai  
Hēvaní."

"Tōtōatu 'aupito ia!" Ko Mama ange ia.

"Na'a ke lava 'o ikuna!" Ko Tatiana ange ia.

Na'e kata 'a Tana. "Ko ia! Neongo pe ko e hā 'eku  
māká, ka 'oku ou 'ilo'i na'a ku fai hoku lelei tahá." Na'a  
ne fá'ofua kia Mami mo Tatiana. Na'e 'ikai ke ne fa'a  
tatali ke sio pe ko e hā e kaungāme'a folofola te nau  
ma'u 'i he uike hono hokó! ●

**Na'e hoko 'a e talanoá ni 'i Kwatemala. 'Alu ki he peesi K6  
ke ako lahi ange kau ki he fonua ko iá!**

